

**REGOLAMENT TA' IMPLIMENTAZZJONI TAL-KUMMISSJONI (UE) 2019/1978****tas-26 ta' Novembru 2019****li jemenda r-Regolament (KE) Nru 1238/95 fir-rigward tal-piżijiet pagabbli lill-Uffiċċju Komunitarju tal-Varjetajiet tal-Pjanti**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 2100/94 tas-27 ta' Lulju 1994 dwar drittijiet ta' varjetajiet ta' pjanti fil-Komunità<sup>(1)</sup>, u b'mod partikolari l-Artikolu 113 tiegħu,

Wara li kkonsultat il-Kunsill Amministrattiv tal-Uffiċċju Komunitarju tal-Varjetajiet tal-Pjanti,

Billi:

- (1) L-Artikolu 3(2) tar-Regolament tal-Kummissjoni (KE) Nru 1238/95<sup>(2)</sup> jipprevedi li l-President tal-Komunità tal-Varjetajiet tal-Pjanti ("l-Uffiċċju") jista' jippermetti l-ghamliet alternattivi ta' hlas tal-piżijiet u tal-imposti miżjuda u jstabbilixxi lista ta' dawk l-ghamliet alternattivi. Sabiex tiżdied il-flessibbiltà u jiġu ssimplifikati l-proċessi, huwa xieraq li tali lista ta' ghamliet alternattivi ta' hlas tiġi inkluzja fir-regoli dwar il-metodi ta' thaddim stabbiliti mill-Kunsill Amministrattiv tal-Uffiċċju abbażi tal-Artikolu 36(1)(d) tar-Regolament (KE) Nru 2100/94.
- (2) L-Artikolu 4(1) tar-Regolament (KE) Nru 1238/95 jistabbilixxi d-data li trid titqies bhala d-data li fiha jiġi riċevut il-hlas. Abbażi tal-esperjenza fl-ipproċessar tal-hlasijiet, huwa mehtieg li jiġi ċċarat li l-ammont shih tat-trasferiment irid jiddahhal f'kont bankarju miżmum mill-Uffiċċju biex jiġi żgurat li ma jeżistu l-ebda obbligi pendenti lejn l-Uffiċċju.
- (3) L-Artikolu 5 tar-Regolament (KE) Nru 1238/95 jirrikjedi li l-persuna li tagħmel hlas lill-Uffiċċju, tindika bil-kitba isimha u l-iskop tal-hlas. Jekk l-iskop tal-hlas ma jstax jiġi stabbilit, l-Uffiċċju jibgħat tfakkira fi żmien xahrejn. Sabiex tiżdied l-effiċjenza fl-ipproċessar tal-hlasijiet, jenhtieg li din l-iskadenza titnaqqas minn xahrejn għal xahar.
- (4) L-Artikolu 7(1) tar-Regolament (KE) Nru 1238/95 jistabbilixxi t-tariffa fuq l-applikazzjoni. Sabiex jithegġeg l-użu tas-sistema elettronika ta' applikazzjoni online tal-Uffiċċju, it-tariffa għall-prezentazzjoni tal-applikazzjonijiet b'mezzi oħra, bħal applikazzjonijiet stampati, jenhtieg li tiżdied minn EUR 650 għal EUR 800. Barra minn hekk, l-esperjenza Prattika wriet li l-użu tas-sistema elettronika ta' applikazzjoni online jsir aktar effiċjenti jekk ikun ikkumplimentat bl-użu obbligatorju tal-pjattaforma ta' komunikazzjoni mingħajr karti tal-Uffiċċju għal kwalunkwe skambju ulterjuri mal-Uffiċċju.
- (5) F'konformità mal-Artikolu 7(7) tar-Regolament (KE) Nru 1238/95, l-Uffiċċju jrid iżomm EUR 150 mit-tariffa fuq l-applikazzjoni jekk l-applikazzjoni ma tkunx valida skont l-Artikolu 50 tar-Regolament (KE) Nru 2100/94. Sabiex jitnaqqas il-piż amministrattiv, jenhtieg li ssir rifużjoni tat-tariffa kollha fuq l-applikazzjoni.
- (6) B'rabta mat-tariffa annwali, l-Artikolu 9(4) tar-Regolament (KE) Nru 1238/95 jistabbilixxi li l-Uffiċċju ma jirrifondi l-ebda hlas li jkun gie effettwat sabiex jinżamm fis-sehh id-dritt Komunitarju għall-varjeta tal-pjanti. L-esperjenza wriet li, sabiex tittejjeb it-trasparenza, tista' tiġi pprovduta rifużjoni jekk l-Uffiċċju jkun irċieva rinunzja bejn id-data tal-hlas u l-anniversarju tad-data tal-ghotja.
- (7) L-Anness I tar-Regolament (KE) Nru 1238/95 jistabbilixxi l-livell tat-tariffi għall-organizzazzjoni u t-twertiq tal-eżami tekniku ta' varjeta li hija s-sugġett ta' applikazzjoni għal dritt ta' varjetajiet ta' pjanti fil-Komunità ("it-tariffa fuq l-eżami"), li jridu jithallsu lill-Uffiċċju.

(1) ĠU L 227, 1.9.1994, p. 1.

(2) Ir-Regolament tal-Kummissjoni (KE) Nru 1238/95 tal-31 ta' Mejju 1995 li jstabbilixxi r-regoli tal-implimentazzjoni sabiex jiġi applikat ir-Regolament tal-Kunsill (KE) Nru 2100/94 rigward il-piżijiet pagabbli lill-Uffiċċju Komunitarju tal-Varjetajiet tal-Pjanti (ĠU L 121, 1.6.1995, p. 31).

- (8) Il-Kunsill Amministrattiv tal-Uffiċċju ddecieda li jsegwi l-prinċipju tal-irkupru ta' 100 % tal-ispejjeż sabiex l-uffiċċji tal-eżamijiet jiġi rimborsat abbażi tal-ispejjeż reali medji tal-eżamijiet.
- (9) Barra minn hekk, l-esperjenza bl-eżamijiet tekniċi turi li t-tariffi fuq l-eżamijiet jistgħu jinbidlu maż-żmien għal ċerti gruppi ta' spiza. Għaldaqstant, jenhtieg li t-tariffi mitluba mill-Uffiċċju jirriflettu l-ammont totali tat-tariffi għall-gruppi ta' spiza rispettivi li l-Uffiċċju jrid iħallas lill-Uffiċċji tal-Eżamijiet. Għaldaqstant, it-tariffi stabbiliti fl-Anness I tar-Regolament (KE) Nru 1238/95 jenhtieg li jiġu modifikati għall-gruppi ta' spiza kollha kkonċernati.
- (10) Għaldaqstant, jenhtieg li r-Regolament (KE) Nru 1238/95 jiġi emendat skont dan.
- (11) Dan ir-Regolament jenhtieg li japplika mill-1 ta' April 2020 sabiex jippermetti bizżejjed żmien għall-Uffiċċju u għall-partijiet ikkonċernati biex jadattaw għal dawk l-emendi.
- (12) Il-miżuri previsti f'dan ir-Regolament huma f'konformità mal-opinjoni tal-Kumitat Permanenti dwar id-Drittijiet ta' Varjetajiet ta' Pjanti fil-Komunità,

ADOPTAT DAN IR-REGOLAMENT:

#### Artikolu 1

Ir-Regolament (KE) Nru 1238/95 huwa emendat kif ġej:

- (1) Fl-Artikolu 3, il-paragrafu 2 huwa sostitwit b'dan li ġej:

"2. Il-President tal-Uffiċċju jista jippermetti għamliet alternattivi ta' hlas f'konformità mar-regoli dwar il-metodi ta' tħaddim li għandhom jiġu stabbiliti skont l-Artikolu 36(1)(d) tar-Regolament tal-Kunsill (KE) Nru 2100/94."

- (2) Fl-Artikolu 4, il-paragrafu 1 huwa sostitwit b'dan li ġej:

"1. Id-data li fiha l-hlas ta' tariffi u ta' imposti miżjuda għandhom jitqiesu li ġew rċevuti mill-Uffiċċju, għandha tkun id-data li fiha l-ammont shiħ tat-trasferiment imsemmi fl-Artikolu 3(1) jiddaħhal f'kont bankarju miżmum mill-Uffiċċju."

- (3) Fl-Artikolu 5, il-paragrafu 2 huwa sostitwit b'dan li ġej:

"2. Jekk l-Uffiċċju ma jstax jistabilixxi l-iskop tal-hlas, għandu jeżiġi li l-persuna li tkun għamlet il-hlas tinformah b'dan bil-miktub fi żmien xahar. Jekk l-iskop ma jiġix indikat f'dak il-perjodu taż-żmien, il-hlas għandu jitqies li ma jkunx sar u għandha ssir rifużjoni tiegħu lill-persuna li tkun għamlitu."

- (4) L-Artikolu 7 huwa emendat kif ġej:

- (a) Il-paragrafu 1 huwa sostitwit b'dan li ġej:

"1. L-applikant għal Dritt ta' Varjetajiet ta' Pjanti fil-Komunità (l-applikant) għandu jhallas tariffa ta' EUR 450 għall-ipproċessar ta' applikazzjoni ppreżentata u sottomessa b'mezzi elettoniċi mill-formola fuq il-web, li ssir mis-sistema ta' applikazzjoni online tal-Uffiċċju.

L-applikant għandu jaċċetta t-Termini u l-Kundizzjonijiet ta' użu tal-pjattaforma ta' komunikazzjoni elettronika sikura miżmuma mill-Uffiċċju u għandu juża dik il-pjattaforma biex jissottometti l-applikazzjonijiet imsemmija fl-ewwel subparagrafu u dokumenti oħra, biex jirċievi n-notifiki u d-dokumenti mibghuta mill-Uffiċċju, biex iwieġeb għat-tali notifiki u biex iwettaq azzjonijiet oħra.

L-applikant għandu jhallas tariffa ta' EUR 800 għall-ipproċessar ta' applikazzjoni sottomessa b'mezzi oħra li ma jinkludux is-sistema ta' applikazzjoni online tal-Uffiċċju."

- (b) Il-paragrafu 7 huwa sostitwit b'dan li ġej:

"7. Meta tithallas it-tariffa fuq l-applikazzjoni iżda l-applikazzjoni ma tkunx valida skont l-Artikolu 50 tar-Regolament Bażiku, l-Uffiċċju għandu jagħti rifużjoni tat-tariffa fuq l-applikazzjoni meta javża lill-applikant bin-nuqqasijiet li jkunu nstabu fl-applikazzjoni."

- (5) Fl-Artikolu 9, il-paragrafu 4 huwa sostitwit b'dan li ġej:

"4. L-Uffiċċju ma għandux jagħti rifużjoni ta' pagamenti fir-rigward tat-tariffa annwali li jkunu ġew effettwati sabiex iżomm fis-seħh id-dritt ta' varjetajiet ta' pjanti fil-Komunità, sakemm l-Uffiċċju ma jkunx irċieva rinunzja tad-dritt ta' varjetajiet ta' pjanti fil-Komunità bejn id-data tal-hlas u l-anniversarju tad-data mogħtija kif speċifikata taħt il-punt (b) tal-paragrafu 2. Ir-rinunzji li jaslu wara l-anniversarju tad-data mogħtija ma għandhomx jitqiesu għal dawn il-hlasijiet."

- (6) L-Anness I huwa sostitwit bit-test fl-Anness ta' dan ir-Regolament.

*Artikolu 2*

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għandu japplika mill-1 ta' April 2020.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-26 ta' Novembru 2019.

*Għall-Kummissjoni*  
*Il-President*  
Jean-Claude JUNCKER

---

## ANNEX

## "ANNEX I

**It-tariffi fuq l-eżami tekniku kif imsemmi fl-Artikolu 8**

It-tariffa li trid tithallas fuq l-eżami tekniku ta' varjetà skont l-Artikolu 8 għandha tiġi determinata f'konformità mat-tabella:

(f'EUR)

	Grupp ta' spiza	Tariffa
<b>Grupp agrikolu</b>		
1	Patata	2 050
2	Żrieragh tal-kolza	2 150
3	Haxix	2 920
4	Speċijiet agrikoli oħrajn	1 900
<b>Grupp tal-frott</b>		
5	Tuffieħ	3 665
6	Frawli	3 400
7	Speċijiet ta' frott oħrajn	3 460
<b>Grupp ornamenti</b>		
8	Pjanti ornamenti b'kollezzjoni ta' referenza ħajja, test fis-serra	2 425
9	Pjanti ornamenti b'kollezzjoni ta' referenza ħajja, test fil-beraħ	2 420
10	Pjanti ornamenti mingħajr kollezzjoni ta' referenza ħajja, test fis-serra	2 400
11	Pjanti ornamenti mingħajr kollezzjoni ta' referenza ħajja, test fil-beraħ	2 200
12	Pjanti ornamenti, kundizzjonijiet fitosanitarji speċjali	3 900
<b>Grupp tal-ħxejjex agrikoli</b>		
13	ħxejjex agrikoli, test fis-serra	2 920
14	ħxejjex agrikoli, test fil-beraħ	2660"